



అయ్యప్ప మహాపడిపూజలో పాల్గొన్న మాలధారులు

ఘనంగా అయ్యప్ప మహా పడిపూజ

భువనగిరి అర్బన్, డిసెంబర్ 9 : పట్టణంలోని పచ్చలకట్ట సోమేశ్వర ఆలయంలో శనివారం అయ్యప్ప మహా పడిపూజను నిర్వహించారు. గణ పతి హోమంతో పాటు అయ్యప్ప స్వామికి నవాభిషేకాలు పంచామృత అభిషేకాలు నిర్వహించారు. కార్యక్రమంలో ఆలయ కమిటీ చైర్మన్ కాలేరు లక్ష్మణరావు, ఆలయ ప్రధాన పూజారి కప్పగంతుల నాగరాజేశ్వర్లు, గురు స్వామి సాధు ఉపేందర్, శ్రీనివాసగుప్తా, నరసింహచారి పాల్గొన్నారు. ఆత్మకూరు(ఎం) : మండల కేంద్రంలోని జడ్చీపావ్ వన్ లో శనివారం గురుస్వామి దాచ రమేశ్ గుప్తా ఆధ్వర్యంలో 18వ అయ్యప్పస్వామి పడి పూజ నిర్వహించారు. హైదరాబాద్ కు చెందిన గురుస్వామి మహేశ్ అయ్యప్ప పాటలతో ప్రత్యేక పూజలు జరిపారు. కార్యక్రమంలో మాలా ధారులు వెంకన్న, పాండు, నవీన్, అంజయ్య, గణేశ్ పాల్గొన్నారు.



భూదాన్ పోచంపల్లిలో వేదిక రామచంద్రారెడ్డి విగ్రహానికి నివాళులర్పిస్తున్న నాయకులు

రామచంద్రారెడ్డికి నివాళు

భూదాన్ పోచంపల్లి, డిసెంబర్ 9 : భూదాన్ పోచంపల్లిలో శనివారం వినోబా సేవా సంఘం ఆధ్వర్యంలో ప్రథమ భూదాత వేదిక రామచంద్రారెడ్డి 36వ వర్ధంతి నిర్వహించారు. ఈ సందర్భంగా ఆయన కాంస్య విగ్రహానికి పూలమాల వేసి నివాళులర్పించారు. కార్యక్రమంలో సంఘం అధ్యక్షుడు కొయ్యడ నరసింహగౌడ్, ప్రధాన కార్యదర్శి వేశాల మురళి, ప్రతినిధులు చిట్టిమల్ల బసవలింగం, చింతకింది యాదగిరి, బల్ల దర్శన్, పెండెం కృష్ణ, సీత వెంకట పాల్గొన్నారు.



వైద్య శిబిరాన్ని ప్రారంభించి మాట్లాడుతున్న ఏసీసీ శివరామ్ రెడ్డి

వైద్య శిబిరాలను వినియోగించుకోవాలి

• ఏసీసీ శివరామ్ రెడ్డి

మోటకొండూర్, డిసెంబర్ 9 : గ్రామాల్లో ఏర్పాటు చేస్తున్న ఉచిత వైద్య శిబిరాలను వినియోగించుకోవాలని ఏసీసీ శివరామ్ రెడ్డి అన్నారు. శనివారం మండలంలోని మాటూరులో ఉచిత మోగా వైద్య శిబిరాన్ని ఆయన ప్రారం భించారు. కార్యక్రమంలో తుమ్మల కీర్తివర్ధన్ తేజస్వి రెడ్డి, సర్పంచ్ పోతిరెడ్డి స్వప్నామ్మలూబోరెడ్డి, ఎన్ఐ తేజంరెడ్డి, ప్రసాద్ పాల్గొన్నారు.

ప్రభుత్వ పథకాలను సద్వినియోగం చేసుకోవాలి

• కలెక్టర్ హనుమంతు కె జెండగే

భువనగిరి అర్బన్, డిసెంబర్ 9 : ప్రభుత్వ పథకాలను అర్హులైన ప్రతి ఒక్కరూ సద్వినియోగం చేసుకోవాలని కలెక్టర్ హనుమంతు కె జెండగే అన్నారు. రాష్ట్ర ప్రభుత్వం రూ.10లక్షలకు పెంచిన రాజీవ్ ఆరోగ్యశ్రీ పథకం వాల్ థాఫోస్టర్ ను శనివారం ప్రభుత్వ ఏరియా దవాఖా నలో ఆవరణలో ఆయన ఆవిష్కరించారు. అనంతరం మహిళలకు ఉచిత బస్సు సర్వీస్ కోసం ప్రవేశపెట్టిన మహా లక్ష్మీ పథకాన్ని భువనగిరి బస్టాండ్ లో ప్రారంభించారు. ఈ సందర్భంగా ఆయన మాట్లాడుతూ ఉచిత బస్సు ప్రయాణాన్ని మహిళలు సద్వినియోగం చేసుకోవాలని సూచించారు. అనంతరం



మహిళలకు ఉచిత బస్సు సర్వీస్ ను ప్రారంభిస్తున్న కలెక్టర్ హనుమంతు కె జెండగే

కాంగ్రెస్ ఆధ్వర్యంలో మహిళలకు స్వీట్లు పంపిణీ చేశారు. కార్యక్రమంలో జిల్లా రవాణా శాఖ అధికారి సురేందర్ రెడ్డి, కూర వెంకటేశ్, తంగళ్లపల్లి రవికుమార్, వెంకటేశ్వర్లు, జహంగీర్, మైసూర్ నాయ కులు ఎండ్ తహాల్ పాల్గొన్నారు.

బస్సు సౌకర్యం కల్పించాలని విద్యార్థుల ఆందోళన

యాదగిరిగుట్ట, డిసెంబర్ 9 : పట్టణంలోని ప్రభుత్వ జూనియర్ కళాశాల వరకు ఆర్డీసీ బస్సు సౌకర్యాన్ని కల్పించాలని విద్యార్థులు శనివారం కళాశాల ఎదుట ఆందోళనకు దిగారు. అనంతరం ఆర్డీసీ బస్టాండ్ వరకు ర్యాల్ నిర్వహించి ఆర్డీసీ అధికారులకు విన్నవించారు.



ఆందోళన చేస్తున్న విద్యార్థులు



ఎంపికైన విద్యార్థులు

రాష్ట్ర స్థాయి చెస్ పోటీలకు జడ్చీపావ్ విద్యార్థులు

ఆలేరు రూరల్, డిసెంబర్ 9 : మండలంలోని కొలనుపాక జడ్చీపావ్ విద్యార్థులు బి.శ్రవణ్ కుమార్, కె.రాంచరణ్ భువనగిరిలో ఇటీవల జరి గిన ఎస్జీఎఫ్ జిల్లాస్థాయి చెస్ పోటీల్లో ప్రతిభ కనబర్చి రాష్ట్రస్థాయి పోటీలకు ఎంపికైనట్లు పాఠశాల ప్రధానోపాధ్యాయుడు కె.రాంచంద్రయ్య తెలిపారు. శనివారం విద్యార్థులను ఎస్ఎంసీ చైర్మన్ కొండల్, పీడి లింగయ్య, ఉపాధ్యాయులు అభినందించారు.



జీ చెన్నారంలో వృద్ధులకు వైద్య పరీక్షలు నిర్వహిస్తున్న వైద్యులు

వైద్య శిబిరాలను సద్వినియోగం చేసుకోవాలి

• జిల్లా రెడిక్రాస్ యూత్ కో ఆర్డినేటర్ శ్రీనివాస్ రెడ్డి

నల్లగొండ రూరల్, డిసెంబర్ 9 : గ్రామీణ ప్రాంతాల్లో ఉండి వృద్ధులు వైద్య శిబిరాలను సద్వినియోగం చేసుకోవాలని జిల్లా రెడిక్రాస్ యూత్ కో ఆర్డినేటర్ మరెడ్డి శ్రీనివాస్ రెడ్డి అన్నారు. డిపార్ట్ మెంట్ ఎంపవర్ మెంట్ ఆఫ్ పర్సన్స్ డిజిబిలిటీస్ సీనియర్ సీజిఎస్ గవర్నమెంట్ ఆఫ్ తెలంగాణ, మొబైల్ మెడికల్ యూనియన్ (ఎంఎంయూ) ప్రాజెక్ట్ సంయుక్తంగా నిర్వహించే గ్రామీణ వృద్ధుల హెల్త్ క్యాంప్ ను మండలంలోని జీ చెన్నారంలో ప్రారంభించి మాట్లాడారు. ఇండియన్ రెడ్ క్రాస్ సోసైటీ నల్లగొండ బ్రాంచ్ సహకారంతో రెండు నెలల నుంచి జిల్లా రెడ్ క్రాస్ చైర్మన్ గోలి అమరేంద ర్ రెడ్డి పర్యవేక్షణలో వివిధ గ్రామాల్లో వైద్య శిబిరాలు నిర్వహిస్తున్నట్లు తెలిపారు. గ్రామాల్లో ఉన్న వృద్ధులకు ఇంటి వద్దే వైద్యం అందించాలనే మొబైల్ మెడికల్ కేర్ యూనిట్ ను జిల్లాకు అందించినట్లు చెప్పారు. 55 మంది వృద్ధులకు వైద్య పరీక్షలు నిర్వహించి మందులు అందజేశారు. కార్యక్రమంలో సర్పంచ్ ఉప్పునూతల వెంకన్న, ఉప సర్పంచ్ ప్రేమలత, మధుసుధన్ రెడ్డి, సాయికుమార్, శ్రీకాంత్ హుస్సేన్ పాల్గొన్నారు.



కేవల అవ్వగోరకు బారులు తీరిన జనం

గ్యాస్ ఏజెన్సీల వద్ద జనం బారులు

నల్లగొండ రూరల్, డిసెంబర్ 9 : ఆయిల్ కంపెనీల ఆదేశాల మేరకు గ్యాస్ ఏజెన్సీలు వినియోగదారుల కేవల అవ్వగోరకు చేస్తున్నాయి. ఈ క్రమంలో భాగానే నల్లగొండలోని అన్ని గ్యాస్ ఏజెన్సీలు కేవల అవ్వగోరకు ఉపక్రమించాయి. దాంతో ఆయా కంపెనీల వినియోగదారులు ఫోన్ నంబర్, ఆడార్ కార్డు, గ్యాస్ బుక్ తో తమ వివరాలను అప్డేట్ చేయించుకుంటున్నారు. అయితే వారిని చూసిన ఇతర వినియోగదారులు కాంగ్రెస్ ఇటీవల ప్రకటించిన రూ.500కే గ్యాస్ అందజేత కోసమని భావించి శనివారం పెద్ద ఎత్తున జిల్లా కేంద్రంలోని హెచ్ఐ గ్యాస్ ఏజెన్సీ వద్ద బారులు తీరారు.



పెన్ననర్లను సన్మానిస్తున్న సంఘం సభ్యులు

పెన్ననర్ల సమస్యల పరిష్కారానికి కృషి

• పెన్ననర్ల సంఘం జిల్లా ప్రధాన కార్యదర్శి శ్రీశైలం

రామగిరి, డిసెంబర్ 9 : పెన్ననర్లు ఎదుర్కొంటున్న సమస్యల పరిష్కారానికి కృషి చేస్తామని రాష్ట్ర ప్రభుత్వ రిటైర్డ్ ఉద్యోగుల సంఘం జిల్లా ప్రధాన కార్యదర్శి శ్రీశైలం అన్నారు. నల్లగొండలోని సంఘం జిల్లా కార్యాలయంలో శనివారం నిర్వహించిన రిటైర్డ్ ఉద్యోగుల సంఘం నల్లగొండ మండల యూనిట్ సమావేశంలో ఆయన మాట్లాడారు. ఐక్యంగా ఉండి హక్కుల సాధనకై కృషి చేద్దామని పిలుపునిచ్చారు. అనంతరం పలువురి పెన్ననర్ల సమస్యలను గురించి సందర్భంగా వారిని సన్మానించి జ్ఞాపికలు అందజేశారు. కార్యక్రమంలో మండల యూనిట్ అధ్యక్ష, కార్యదర్శులు గజవెల్లి సత్యం, యాదవాసుదేవ్, అంజనేయులు, సుధాకర్, ఆజం అలీ పాల్గొన్నారు.

విద్యుదాఘాతంతో యువకుడి మృతి

• సబ్ స్టేషన్ ఎదుట బాధితు కుటుంబం ఆందోళన

తుర్కపల్లి, డిసెంబర్ 9 : మండలంలోని ముల్లపల్లి గ్రామ పంచాయతీ పరిధి కిమ్మాతం డాలో శుక్ర వారం రాత్రి విద్యుదాఘాతంతో యువ కుడు మృతి చెందాడు.



నరేశ్ (ఫైల్)

విద్యుత్ శాఖ సిబ్బంది నిర్లక్ష్యమే కారణమని బంధువులు శనివారం తుర్కపల్లి సబ్ స్టేషన్ ఎదుట మృతదేహంతో ఆందోళనకు దిగారు. గ్రామస్థులు, పోలీసులు తెలిపిన వివరాల ప్రకారం.. కిమ్మాతం డాలో ట్రాన్స్ ఫార్మర్ లోపంతో విద్యుత్ సరఫరాలో అంతరాయం ఏర్పడింది. తండావాసులు విద్యుత్ అధికారులకు సమాచారం అందించినా స్పందించకపోవడంతో తండాకు చెందిన రమావతి నరేందర్ (23) ట్రాన్స్ ఫార్మర్ వద్దకు వెళ్లి పరిశీలిస్తున్నారు. ఈ క్రమంలో ఎర్ట్ వైర్ తగిలి విద్యుత్ ఘాతంతో అక్కడికక్కడే మృతి చెందాడు. విద్యుత్ సిబ్బంది నిర్లక్ష్యం వల్లే నరేశ్ మృతి చెందాడని ఆరోపిస్తూ శనివారం తుర్కపల్లి లోని సబ్ స్టేషన్ వద్ద భువనగిరి- గజ్వెల్ రహదారిపై నరేందర్ బంధువులు, తండావాసులు మృతదేహంతో ధర్నా నిర్వహించారు. వాహనాలు భారీగా నిలిచిపోవడంతో యాదగిరి గుట్ట సీబి సురేందర్ రెడ్డి ఘటనా స్థలానికి చేరుకొని విచారణ చేపట్టారు. విద్యుత్ శాఖ అధికారులను సంప్రదించి న్యాయం జరిగేలా చూస్తామని హామీ ఇవ్వడంతో ధర్నా విరమించారు. బాధితు కుటుంబ సభ్యులు విద్యుత్ సిబ్బందిపై పోలీస్ స్టేషన్లో ఫిర్యాదు చేశారు. అనంతరం మృతదేహాన్ని భువనగిరి ఏరియా దవాఖానకు తరలించారు.

ఆర్థిక సాయం

ఆత్మకూరు(ఎం), డిసెంబర్ 9 : మండలంలోని కొరటికల్ పంచాయతీ కార్యాలయం ఉద్యోగి పెండెం సత్యవేల్ ఇటీవల మృతి చెందాడు.. గ్రామ పంచాయతీ పర్కర్ యూనియన్ మండల కమిటీ ఆధ్వర్యంలో శనివారం 5వేల ఆర్థికసాయం ఆయన కుటుంబసభ్యులకు అందజేశారు. కార్యక్రమంలో నోముల స్వామి, కూరెళ్ల కిష్టయ్య, రాగటి శ్రీనివాస్, యాదయ్య, నర్సింహ, చంద్రయ్య, కిష్టయ్య, నరేశ్ పాల్గొన్నారు.